

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

സരലകവീരാഘവാചാർയ വിരചിതാ  
॥ ശ്രീദക്ഷിണശേഷാചലേശ ശ്രീനിവാസ  
ഭഗവത്പ്രപത്തിഃ ॥  
(ശ്രീപ്രസന്നവേങ്കടേശ പ്രപത്തിഃ)

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീദക്ഷിണശേഷാചലേശ ശ്രീനിവാസ ദഗവത്പ്രപത്തിഃ ॥

ശ്രീനിവാസഹൃദയംഗമാം രമാം  
സന്നമദ്ഭവവിദാപഹാരിണീം |  
നിത്യഹൃൽലസരസീരുഹാസനാം  
സുസ്മൃതാം ശരണമാശ്രയേശ്രിയം || 1 ||

സർവജ്ഞ ശക്തിഭിരുപേത സമസ്തഹേതോ  
സർവേശ സർവഗുണ സർവ ഹരേ ദയാലോ |  
ലക്ഷ്മീപതേ പ്രണതവത്സല ചക്രപാണേ  
ശ്രീശ്രീനിവാസ ചരണൗ ശരണം പ്രപദ്യേ || 2 ||

വജ്രധ്വജാങ്കുശ സരോരുഹശംഖ ചക്രൈ -  
രേഖാമയൈഃ ശുഭകരൈഃ പരമത്വചിഹ്നൈഃ |  
കാന്തൈർവിഭുഷിതതലൗ തവ ദേവദേവ  
ശ്രീശ്രീനിവാസ ചരണൗ ശരണം പ്രപദ്യേ || 3 ||

അത്യർഥ മാർദ്ദവയുതൈഃ കരപൽലവൈഃ സ്വൈഃ  
സംവാഹനേ വിരചിതേ കമലാധരാഭ്യാം |  
തജ്ജക്തമാസഹനസൂചകരക്തവർണൗ  
ശ്രീശ്രീനിവാസ ചരണൗ ശരണം പ്രപദ്യേ || 4 ||

ബ്രഹ്മേശദേവപതയോ നിയതാധികാരഃ  
സദ്യസ്തരന്തി വിപദോ ഹി യയോഃ പ്രണാമാത് |

സ്ഥാസ്സും ഭജന്തി ച സമീഹിതസിദ്ധിമേതൗ  
ശ്രീശ്രീനിവാസ ചരണൗ ശരണം പ്രപദ്യേ || 5 ||

യത്സംശ്രിതപ്രിയ ജനാവന നിത്യസക്തോ  
ദേവ്യാശ്രിയാ കനസി ദക്ഷിണശേഷശൈലേ |  
തൗ നിത്യമുക്തജനഭോഗ്യതമാവുദാരൗ  
ശ്രീശ്രീനിവാസ ചരണൗ ശരണം പ്രപദ്യേ || 6 ||

ഭാവത്കപുജനവിധാവുപയോഗഭാജാം  
ഉത്തുംഗസൗരഭദ്യതാം തുലസീഭജാനാം |  
സ്വച്ഛന്ദകേലിനിലയാവിവ ഭാസമാനൗ  
ശ്രീശ്രീനിവാസ ചരണൗ ശരണം പ്രപദ്യേ || 7 ||

ത്രൈലോക്യവിക്രമവിധിപ്രസിതൗ തദായൗ  
ഇന്ദ്രം ബലിം ത്രിഭുവനം ച കൃതാർഥയന്തൗ |  
സർവേശിതസ്സുവ യശ്ശോപുഷതാം ഭൃശം തൗ  
ശ്രീശ്രീനിവാസ ചരണൗ ശരണം പ്രപദ്യേ || 8 ||

രാമാത്മനസ്സുവ ശിലാ മിഥിലാപ്രയാണേ  
സ്സൃഷ്ടാ യദീയരജസാ കില ശാപമുക്താ |  
ജാതാ ഹി ഗൗതമവധൂർബത തൗ നിഷേവ്യൗ  
ശ്രീശ്രീനിവാസ ചരണൗ ശരണം പ്രപദ്യേ || 9 ||

തൗ ദണ്ഡകാവനനിവാസിതപോധനാനാം  
ക്ഷേമാനുയോഗ പദപദ്മനിഷേവണാർഥം |  
പ്രത്യാശ്രമം രധുപതേ ഗമനേ സഹായൗ  
ശ്രീശ്രീനിവാസ ചരണൗ ശരണം പ്രപദ്യേ || 10 ||

ഹൈ ബാലകൃഷ്ണ ഭവതോ ഹനനേപ്രസക്തം  
ദൈത്യം വിപോഥ്യ സഹസാ ശക്ടം ബലാഢ്യം |

രക്ഷാവിധേസ്തുവ ദിശാസ്വധിരുഢകീർതി  
ശ്രീശ്രീനിവാസ ചരണൗ ശരണം പ്രപദ്യേ || 11 ||

സൗലുഖലസ്യ തവ ദാമനി ബദ്ധമൂർതേഃ  
ഗന്ധർവയുഥതരുതാമപനേതുമിച്ഛോഃ |  
ഹൈ ബാലകൃഷ്ണ ബതചക്രമണേ സഖായൗ  
ശ്രീശ്രീനിവാസ ചരണൗ ശരണം പ്രപദ്യേ || 12 ||

ഹൈ വാസുദേവ യമുനാഹ്രദവാസിഘോര -  
ദുഷ്ട്യത്യകാലിയഹണാവലിരംഗമധ്യേ |  
നിശ്ശങ്കനർതനകൃതോ ഭവതോഽനുകൂലൗ  
ശ്രീശ്രീനിവാസ ചരണൗ ശരണം പ്രപദ്യേ || 13 ||

ഹേ കൃഷ്ണ പാണ്ഡവസഖ ത്വരയോത്തരായാ  
ഗർഭം പ്രവിശ്യദസിതത്വദശാം നിരസ്യ |  
സന്താനബീജമവതോ ഭവതഃ സഹായൗ  
ശ്രീശ്രീനിവാസ ചരണൗ ശരണം പ്രപദ്യേ || 14 ||

യൗ ദ്രാവിഡസ്യ സുകവേഃ ശരകോപസുരേഃ  
ജിഹ്വാഗ്രപീഠമധിഗമ്യ ഹരേ സുഹൃദ്യാം |  
ഗാധാമയീമപുഷതാം ഭവതഃ സ്തുതിം തൗ  
ശ്രീശ്രീനിവാസ ചരണൗ ശരണം പ്രപദ്യേ || 15 ||

സീതാഭിരാമമഹനീയ മഹാർഹണോക്തക  
ശ്രീശ്രീനിവാസഭഗവച്ചരണപ്രപത്തിം |  
ശ്രീരാഘവോക്യുത കവിഃ പദവിത് സ ഇത്ഥം  
ഗംഭീരഭാവരുചിരൈസ്സരലൈഃ സ്വപദ്യൈഃ || 16 ||

|| ഇതി ശ്രീദക്ഷിണശേഷാചലേശ ശ്രീനിവാസ ഭഗവത്പ്രപത്തിഃ സമാപ്താ ||